



Í Kollafirði:



Har er ikki so galið...

Samrøða við Johan Dalsgaard, sum er vordin kendur við sanginum «Í Kollafirði»

siða 14

Lopra lykilin til oljuna

Umboð fyri nógv oljufeløg vóru í Lopra í gjár og hugdu at oljuholinum. Tey oljufeløg sum vilja vera við at fígga boringina í Lopra kunnu rokna við at fáa vælvild frá myndugleikunum seinni

siða 7

Stór samrøða við Kára P.:

Sosia- lisman fer at menna seg aftur

Kári P. greiðir frá um sínar gomlu sangir, sum hann viðhvort er ræðuliga troyttur av – men sum fáa nýtt lív, tá lurtaraskarðin endurnýggjast.

- Um sosialismuna, sum hann heldur fer at vinna fram aftur nú.

- Og hann tosar um føroyska málkjakið, sum er »púra fastlæst í kunstigum sjónarmiðum um, hvat er rætt og hvat er skeivt«

siða 12 og 13



Lopransholið:

Atgongumerkið til føroyska oljuævintýrið

Oljufeløg, ið vilja vera við til at figgja boring í Lopra, kunnu vænta at fáa fullan valuta fyri hesa iløgu. Tey fáa ikki bert nýggja vitan, men eisini eitt pláss í fyrstu røð í oljuleiting við Føroyar

JAN MØLLER

Lopra: Tey eru all greið vvir tað oljufeløgini hvørja avleiðing tað kann fáa, um tey ikki vera við í komandi oljuboringini í Lopra

Eru tey við, so kunnu tey tryggja sær eitt pláss rættliga frammalaga, tá føroy skir myndugleikar um gott og væl eitt ár fara at byta út fyrstu loyvini til at leita eftir olju og gass á føroyskum øki. Tann stóri spurningurin er tá, hvør skal hava tey bestu loyvini. Eru oljufeløgini ikki við til at figgja Lopra 2 boringina, so kunnu tey risikera at fáa tey minst áhugaverdu økini, tá fyrsta utbjóðingarmfar verður um eitt ár.

Hetta eru ikki orðini hjá nøkrum á oljufyriritingini eila ur landsstýrinum. Tað er ein konstantering hjá umboðnum fyri oljufeløg, sum í gjár vitjaðu boriholið í Lopra.

Tey mundu vera eini 40 í tali, tað bussarnir stóðgáðu stutt frá husunum í Lopra umboð fyri flestu av teim um størstu oljufeløgnum í heiminum. Hetta man helst vera størsta tal av

serfróðingum, sum nakrantíð hefur vitjað í Lopra. Hævið Johannes Rasmussen, sáli, vitað aftur í verðina, so hevði hann staðið í fremsta røð og hugtakandi og engagerandi greitt frá.

Ræður um at vága

Tey vistu tað longu, aðrenn tey komu higar hvønn tyding tað kann hava at vága nakrar pengar frá byrjan, tá tað -skitna- arbeiðið skal gerast.

Og hetta er einki sermerkt fyri Føroyar. Soleiðis er tað eisini aðrastaðir, har oljuvinnan tekur seg upp og tørvur er á iløgum frá oljufeløgum til at gera nakrar ávísar uppgávar.

Vit kenna hetta eitt nú frá gomdini vestan fyri Hetland. Har hevur BP vist ein tann størsta áhugan og brukt flest pengar nar til kanningar - og hetta hevur givið feløgnum bæði væl vild og viðurkenning frá myndugleikum. Sum gera av, hvørji feløg skulu fáa tillut at tøy bsetu økini.

Franska ELF er við

Sosialurin spurdi umboðið

hjá stóra franska oljufeløgnum ELF, hvat tað heldur um Lopra-ætlanina. Ókku kunnugt er hetta franska oljufelagið, sum er tað 7. största í heiminum, nýliga farið at geva Føroyum ans.

Eg haldi, at hetta er eitt gott prosjekt, sum kann fara at geva okkum tydingarmiklar upplýsingar. Hesar eru sjálvandi ikki livið um at gera, tí vit fáa eisini upplýsingar aðrar vegir, men hetta er so fyrstu ferð, at borað verður niður gjøgnum sjálvst basaltíð, og tað er í sær sjálvum kollveltandi.

ELF-umboðið sigur, at hann vónar, at leiðslan í fyrirkumli fer at gera eftir hansara ráðum, og tey eru at vera við í Lopra-prosjektinum.

Um so bert nokur fá av feløgnum eru við, so verður ikki so nógv at gjalda í part. Men nú verður tað so uppgávan at sannføra minn leiðslu um, at hetta er ein skilgøð iløga.

Men ein veit ongantíð, hvar leiðslan velur at gera iløgur nar. Har eru so nógv pláss krang heimin í bði sigur umboðið fyri ELF.

Hann heldur sjálvur, at tað kundi verið sera áhugavert at sær, hvat er undir basaltinum, soleiðis at tú kundi sammett hetta við lögini hinumegin Hetlandsrennuna, har olja er funnin.

Oljufelag úr Texas er við

Sosialurin hevur eisini tosað við eitt umboð fyri amerikanska felagið Union Texas Oil, sum er komið ur Texas til hendan fundin.

– Vit arbeiða vestan fyri Hetland og vestan fyri Írland, men eru nýggir her. Vit halda økið við Føroyar vera sera áhugavert, hóast talan er um eitt -high risk area-, sum merkir, at tað er sera vágligt at arbeiða her.

Eisini almenna brettska olju og gassfelagið -British Gas- er við. Hetta er fyrstu ferð, at felagið vísir føroyska økinum stórrí ans.

Umboðini fyri felagið hava góðar vónir um, at tað verður funnin olja her. Martin Heinesen á oljufyriritingini er væl nøgdur við fundin saman við oljufolkunum. Fundurin tok væl minni tíð,

enn hann hevði roknað við. Nú fer hann at biða eftir svári frá feløgnum. Tað skal koma um ein góðan mánað.

Fólk í oljubópinum, sum Sosialurin annars hevur tosað við, eru væl nøgd við fundin, og vónir eru um, at oljufeløgini fara at figgja ætlanina.

Tey vísa annars á, at fyrri Føroyar er hetta eitt sera gott prosjekt. Ja, -tíð hava skotið papagevkin-, við at seta kikaran á just hesa verkætlanina, siga tey.

Við hesum verður sípað til, at føroyingar ikki skulu rinda nakað fyri verkætlanina, og tó fáa allar upplýsingar. Harafturat kemur, at at øll olja og gass, sum skuldi komið upp ur holinum, er ogn hjá før

oyskum myndugleikum.

Vanliga er tað so, tá oljufeløg jatta at figgja eina boring, at tey hava avtalað greiðar reglur við landið, hvussu møguligt ríkidømi skal bytast.

Hesaførð er als einki at ralla um. Skuldi tað ótrúliga hent, at teir koma niður á nógvu olju og gass, so er tað Føroya Landsstýri, sum einsamalt eigur tað.

Hetta er ikki ein vanlig oljuboring, men ein jarðfrøðilig boring, sum skal geva okkum upplýsingar um undirgrundina, og møguleikarnar fyri, at hon goymir olju og gass.

Umboðini fyri oljufeløgini nýttu eisini høvi til at siggja jarðfrøðilig fyrirbrjdi í norðara parti av oynni.

Vit selja út

Frá mánadegnum 30. oktober byrja vit at selja alt toy v.m. út.

M.a. fæst í meturvøru:

- Frakkatoy
- Jakkatoy
- Buksur
- Spensarar
- Bundið

Eisini fáast

- Kavadraktir til børn fyri kr. 100,-

Toykjallarín í Miðvági

Tlf. 32692

Tryggingarteigurin

spyr um trygging

Hetta er 4 vikun spurningarteigurin kemur út. Vit høvdu væntað, at eitt so útskellað øki sum trygging leik mangar at hvessa sær pennin. Higar til hava tó ikki verið nógvir spurningar. Møguliga ger tað, at spurningurin skal vera skrivligur, sít til, at lesarin heldur seg aftur. Fyri at lætta um, ber nú til at ringja spurningar inn. Fyrstu iløgu ber til at ringja inn tvisdag frá kl. 10.00-11.30 á tlf. 15222.

Bátatrygging:

Fyri at sleppa undan misskiljingum, verður spurningurin um flutning í sambandi við bátatrygging lýstur nærri. Tann flutningur, sum er iroknaður vanliga bátatryggingina, er flutningur innanbyggja. T.d. báturin verður tikin upp og fluttur heim í tunið. Meiginreglan er annars, at best er at spyrja á Føroya Sjóvátrygging, aðrenn báturin verður fluttur.

Husfólksabrygdartrygging:

Tryggingin er ætlað at verja imoti teimum endurgjaldskrøvum, sum í einum rættarmáli kunnu áleggja húskinum, tryggingin fevnir tó ikki um

endurgjaldsabyrgd í sambandi við gjørdar avtalur.

Henda trygging verður ofta teknað, tí at foreldrin vilja tryggja seg imoti krøvum, um børnin gera skaða upp á aðrar personar ella ogn hjá øðrum. Tey vaksnu hugsa ikki so nógv um, at tryggingin eisini er gjaldandi, um tey sjalvi gera skaða ella staði stendst av t.d. vantandi røkt av grundøknum, sum sethusini standa á.

Hvussu gomul skulu børnin vera, aðrenn tey koma undir hesa trygging? Vanliga verður roknað við børnum frá 4 árum og upp eftir. Hetta tykist kanska lögíð, men tað verður ikki meti, at børn undir 4 ár duga at meta um fylgjurnar av gerðum sínum, og kunnu tí vanliga ikki ifella lögfrøðislaga abyrgd. Í sambandi við skaða uppá aðrar personar, kann tryggingin tó í ávisum forum fevna um personskaða, hóast børnin ikki eru fylt 4 ár.

Sethusaerگارar hava abyrgdina av at halda grundøkið og gongubreytina framman fyri husini í slíkum standi, at skaði ikki stendst av heum. Hendir skaði á økinum t.d. av hálku ella øðrum oforsvarligum umstøðum, ifellur eigarin abyrgd og kann tann, sum

lær skaða, reisa krav um endurgjald.

Abyrgdarspurningurin er sera breiður, og er tað bert ein litil partur av hesum øki, vit hava lýst hesaførð.

Husfólksabrygdartrygging kann teknað hjá Tryggingarsambandinum Føroyar og er eisini iroknað nýggju pakka tryggingina fyri innbýgg hjá Føroya Brunatrygging.

Spurningar verða stílaðir til:

SOSIALURIN
Tryggingarteigurin
Postboks 76
110 Tórshavn



Bartal Kass, tryggingarmáður

Tryggingarsambandið Føroyar tlf 14590 Føroya Brunatrygging tlf 17022 Føroya Livstrygging tlf 12929
Føroya Vanlukku trygging tlf 11466 Føroya Sjóvátrygging tlf 14590